



මාධ්‍ය නිවේදනය

ජාතික ගිණුම් ඇස්තමේන්තු; 2023 වර්ෂයේ දෙවන කාර්තුව

නිෂ්පාදන ප්‍රවේශය

පදනම් වර්ෂය - 2015

ජනලේඛන හා සංඛ්‍යාලේඛන දෙපාර්තමේන්තුව

මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍යාංශය

ජනලේඛන හා සංඛ්‍යාලේඛන දෙපාර්තමේන්තුව විසින් 2023 වර්ෂයේ දෙවන කාර්තුව (අප්‍රේල් 1 සිට ජූනි 30 දක්වා) සඳහා නිෂ්පාදන ප්‍රවේශය යටතේ පවත්නා මිල ගණන් සහ ස්ථාවර මිල (2015) ගණන් යටතේ දළ දේශීය නිෂ්පාදිතය සහ අනෙකුත් සාර්ව ආර්ථික දර්ශක ඇස්තමේන්තු කර ප්‍රකාශයට පත් කොට ඇත.

2023 වර්ෂයේ දෙවන කාර්තුවේ ස්ථාවර මිල (2015) ගණන් යටතේ දළ දේශීය නිෂ්පාදිතය රුපියල් මිලියන 2,597,441 ක් ලෙස වාර්තා වී ඇත. 2022 වර්ෂයේ දෙවන කාර්තුවේදී මෙම අගය රුපියල් මිලියන 2,680,074 ක් ලෙස වාර්තා වී තිබුණි.

2023 වර්ෂයේ දෙවන කාර්තුවේ දී පෙර වර්ෂයේ දෙවන කාර්තුවට සාපේක්ෂව මුර්ත දළ දේශීය නිෂ්පාදිතය සියයට 3.1 කින් සංකෝචනය වී ඇත.

2023 වර්ෂයේ දෙවන කාර්තුවේ දී සමස්ත කෘෂිකාර්මික කටයුතු සියයට 3.6ක වර්ධනයක් වාර්තා කර ඇති නමුත් සමස්තයක් ලෙස කාර්මික හා සේවා ආර්ථික කටයුතු පිළිවෙලින් සියයට 11.5 ක් සහ සියයට 0.8 ක් වශයෙන් පසුබැසීම් වාර්තා කර ඇත.

පවුන

2023 වර්ෂයේ දෙවන කාර්තුවේ දළ දේශීය නිෂ්පාදිත ඇස්තමේන්තු පිළිබඳ සාරාංශය - පිටු අංක 2

2023 වර්ෂයේ දෙවන කාර්තුවේ දළ දේශීය නිෂ්පාදිත ඇස්තමේන්තු පිළිබඳ පසුබිම - පිටු අංක 3

2023 වර්ෂයේ දෙවන කාර්තුවේ දී කෘෂිකාර්මික ආර්ථික කටයුතු වල හැසිරීම - පිටු අංක 3

2023 වර්ෂයේ දෙවන කාර්තුවේ දී කර්මාන්ත ආර්ථික කටයුතු වල හැසිරීම - පිටු අංක 3

2023 වර්ෂයේ දෙවන කාර්තුවේ දී සේවා ආර්ථික කටයුතු වල හැසිරීම - පිටු අංක 4

Source Publication


<http://www.statistics.gov.lk/NationalAccounts/StaticInformation/GDP2015>

සාරාංශය

2023 වර්ෂයේ දෙවන කාර්තුව සඳහා ජාතික ගිණුම් ඇස්තමේන්තු නිකුත් කරමින්, ජනලේඛන හා සංඛ්‍යාලේඛන දෙපාර්තමේන්තුව අනාවරණය කරන්නේ, 2023 වර්ෂයේ දෙවන කාර්තුවේ දී ශ්‍රී ලංකා ආර්ථිකය පෙර වර්ෂයේ දෙවන කාර්තුවට සාපේක්ෂව සියයට 3.1 ක ඝෘණ වර්ධනයක් වාර්තා කර ඇති බවයි. ඒ අනුව, 2022 වර්ෂයේ දෙවන කාර්තුවේ ස්ථාවර මිල (2015) ගණන් යටතේ ශ්‍රී ලංකාවේ දළ දේශීය නිෂ්පාදනය රුපියල් මිලියන 2,680,074 ලෙස වාර්තා වී තිබූ අතර එය 2023 වර්ෂයේ දෙවන කාර්තුවේ දී රුපියල් මිලියන 2,597,441 දක්වා අඩු වී ඇත.

2023 වසරේ දෙවන කාර්තුවේ දළ දේශීය නිෂ්පාදනයේ වර්ධන වේගය ගණනය කරනු ලබන්නේ පෙර වසරේ දෙවන කාර්තුවේ වාර්තා වූ මූර්ත දළ දේශීය නිෂ්පාදනයේ අගයට සාපේක්ෂවය..

2018 වර්ෂයේ සිට 2023 වර්ෂය දක්වා අතර කාලයේ දී දෙවන කාර්තුවේ මූර්ත දළ දේශීය නිෂ්පාදනය වෙනස් වී ඇති ආකාරය පහත රූප සටහනෙහි දැක්වේ.



තව ද, පවත්නා මිල ගණන් යටතේ ඇස්තමේන්තු කරන ලද දළ දේශීය නිෂ්පාදනය 2022 වර්ෂයේ දෙවන කාර්තුවේ දී රුපියල් මිලියන 5,442,362 ක් ලෙස වාර්තා වූ අතර එය 2023 වර්ෂයේ දෙවන කාර්තුවේ දී රුපියල් මිලියන 6,145,451 ක් දක්වා සියයට 12.9 කින් වැඩිවී ඇත.

ආර්ථිකයේ ප්‍රධාන ආර්ථික ක්‍රියාකාරකම් ත්‍රිත්වය වන කෘෂිකර්මාන්තය, කර්මාන්ත සහ සේවා ආර්ථික කටයුතු 2023 වර්ෂයේ දෙවන කාර්තුවේ පවත්නා මිල ගණන් යටතේ දළ දේශීය නිෂ්පාදනයට දක්වනු ලබන දායකත්වයන් පිළිවෙලින් සියයට 10.4 ක්, සියයට 27.0 ක්, සියයට 56.8 ක් වශයෙන් වේ. තවද භාණ්ඩ හා සේවා මත අයකෙරෙන බදු (සහනාධාර අඩුකළ) 2023 වර්ෂයේ දෙවන කාර්තුවේ දළ දේශීය නිෂ්පාදනයට දක්වනු ලබන දායකත්වය සියයට 5.8 ක් ලෙස වාර්තා වේ.

2023 වර්ෂයේ දෙවන කාර්තුවේ දී කෘෂිකාර්මික කටයුතු සියයට 3.6ක වර්ධනයක් වාර්තා කර ඇති නමුත් කර්මාන්ත ආර්ථික කටයුතු හා සේවා ආර්ථික කටයුතු පිළිවෙලින් සියයට 11.5 ක් සහ සියයට 0.8 ක් වශයෙන් පසුබැසීම් වාර්තා කර ඇත.

පසුබිම

2023 වර්ෂයේ දෙවන කාර්තුවේ වැඩි කාලයක් පුරා ආර්ථිකය තුළ පැවති ඉහළ පොළී අනුපාතික මගින් කෙටි සහ දිගුකාලීන ආයෝජන මත ඇති කරන ලද පීඩනය තවදුරටත් බලාත්මකව පැවති අතර ජනතාවගේ මූර්ත ආදායම් අඩුවීමෙන් පරිභෝජන රටාව එදිනෙදා පරිභෝජනය කරන භාණ්ඩ වටා කේන්ද්‍රගත වීමක් දැකිය හැකි විය. සමස්තයක් වශයෙන් ආර්ථිකය පිළිබඳ අපේක්ෂා තවදුරටත් පහළ මට්ටමක මන්දගාමීව වර්ධනය වෙමින් පැවති අතර ඒ සඳහා විශේෂයෙන් විනිමය අනුපාතිකය සම්බන්ධයෙන් පැවති අවිනිශ්චිත තත්ත්වය බලපාන ලදී. තවද දේශීය වශයෙන් යෙදවුම් පිරිවැය ඉහළ මට්ටමක පැවතීම අපනයන සම්බන්ධයෙන් අන්තර්ජාතික තරගකාරීත්වය පිරිහීමට හේතු වී ඇති අතර අපනයන පරිමාවේ අඩුවීමක් 2023 වර්ෂයේ දෙවන කාර්තුවේ දී නිරීක්ෂණය කළ හැකි විය.

මෙකී බලපෑම් හේතුවෙන් 2023 වර්ෂයේ දෙවන කාර්තුවේ දී නිෂ්පාදන කර්මාන්ත කටයුතු, ඉදිකිරීම් කර්මාන්ත කටයුතු, පතල් හා කැනීම් කර්මාන්ත කටයුතු සැලකිය යුතු පසුබැසීම් වාර්තා කර ඇති අතර මූල්‍ය සේවා සැපයීම් ආණ්ඩු වර්ධනයක් වාර්තා කර ඇත. එසේම තොරතුරු තාක්ෂණය ආශ්‍රිත සේවා සැපයීම් සහ වෘත්තීය සේවා තවදුරටත් පසුබැසීම් වාර්තා කර ඇත.

කෘෂිකාර්මික ආර්ථික කටයුතු වල වර්ධනයන්

කෘෂිකාර්මික ආර්ථික කටයුතු 2023 වර්ෂයේ දෙවන කාර්තුවේ දී පෙර වර්ෂයේ දෙවන කාර්තුවට සාපේක්ෂව සියයට 3.6 ක වර්ධනයක් වාර්තා කර ඇත. එහිදී 'ධාන්‍ය වගා කිරීම' (සියයට 44.4), 'පැළ බෝකිරීම' (සියයට 20.1), 'වී වගා කිරීම' (සියයට 19.8), කෘෂිකාර්මික සහය සේවා කටයුතු (සියයට 13.2), 'තේ වගා කිරීම' (සියයට 7.1), 'එළවළු වගා කිරීම' (සියයට 6.9), 'රබර් වගා කිරීම' (සියයට 5.8), 'කුළු බඩු වගා කිරීම' (සියයට 5.1), 'පළතුරු වගා කිරීම' (සියයට 3.8), 'කරදිය ධීවර කටයුතු' (සියයට 1.3) සහ 'සත්ව නිෂ්පාදන කටයුතු' (සියයට 0.6) වශයෙන් ධන වර්ධන වේගයන් වාර්තා කරමින් ඊට දායක වී ඇත. කෙසේ වෙතත් සමහර ප්‍රධාන කෘෂිකාර්මික ආර්ථික කටයුතු ආණ්ඩු වර්ධන වේගයන් වාර්තා කර ඇත. එහිදී 'මිරිදිය ධීවර කටයුතු (සියයට 14.0), වන වගා සහ දැව කදන් නිෂ්පාදනය' (සියයට 11.6), 'පොල් ඇතුලත් තෙල් සහිත පළතුරු බෝග වගාව' (සියයට 8.4) වශයෙන් පසුබැසීම් වාර්තා කර ඇත.

කර්මාන්ත ආර්ථික කටයුතු වල වර්ධනයන්

කර්මාන්ත ආර්ථික කටයුතු 2023 වර්ෂයේ දෙවන කාර්තුවේ දී පෙර වර්ෂයේ දෙවන කාර්තුවට සාපේක්ෂව සියයට 11.5 ක පසුබැසීමක් වාර්තා කර ඇත. එහිදී 'ඉදිකිරීම් කර්මාන්තය' සහ 'පතල් හා කැනීම් කර්මාන්තය' පිළිවෙලින් සියයට 23.1 ක් සහ සියයට 24.3 ක් වශයෙන් ආණ්ඩු වර්ධන වේගයන් වාර්තා කර ඇත. තව ද නිමැවුම් කර්මාන්ත කටයුතු සමස්තයක් වශයෙන් සියයට 5.1 ක පසුබැසීමක් වාර්තා කර ඇති අතර ඒ තුළ ප්‍රධාන වශයෙන් ම 'රබර් හා ප්ලාස්ටික් භාණ්ඩ නිෂ්පාදනය' (සියයට 26.5), 'කඩදාසි සහ ඒ ආශ්‍රිත නිෂ්පාදනය' (සියයට 25.0), 'දැව හා දැව ආශ්‍රිත භාණ්ඩ නිෂ්පාදනය' (සියයට 21.4), 'රෙදිපිළි, නිමි ඇඳුම්, සම්භාණ්ඩ සහ ඒ ආශ්‍රිත නිෂ්පාදන කටයුතු' (සියයට 18.4), 'ගෘහ භාණ්ඩ නිෂ්පාදනය' (සියයට 12.3), 'යන්ත්‍රසූත්‍ර හා උපකරණ නිෂ්පාදනය' (සියයට 8.1),) සහ 'මූලික ලෝහ සහ ව්‍යුහාත්මක ලෝහ නිෂ්පාදනය' (සියයට 1.9) වශයෙන් ආණ්ඩු වර්ධන වේගයන් වාර්තා කර ඇත. කෙසේ වෙතත් නිමැවුම් කර්මාන්ත කටයුතු ත්‍රිත්වයක් මෙම කාර්තුවේ දී ධන වර්ධන වේගයන් වාර්තා කර තිබීම කැපී පෙනේ. එහිදී 'පිරිපහදු කළ බනිප් තෙල් නිෂ්පාදන කර්මාන්තය' (සියයට 473.2), 'රසායනික ද්‍රව්‍ය හා මූලික ඖෂධ වර්ග නිෂ්පාදනය' (සියයට 4.3) සහ 'ආහාර, පාන වර්ග සහ දුම්කොළ නිෂ්පාදනය' (සියයට 3.2) ක්

වශයෙන් ධන වර්ධන වේගයන් වාර්තා කර ඇත. තවද 2023 වර්ෂයේ දෙවන කාර්තුවේ දී කර්මාන්ත අංශයේ ආර්ථික කටයුතු අනුරේන් 'විදුලිය, ගෑස්, වාණිජ සහ වායු සැකසුම් සැපයුම' සහ 'ජලය එක් රැස් කිරීම, පිරිපහදු කිරීම සහ බෙදා හැරීම' පිළිවෙලින් සියයට 0.9 ක් සහ සියයට 3.8 ක් වශයෙන් පසුබැසීම් වාර්තා කර ඇත.

සේවා ආර්ථික කටයුතු වල වර්ධනයන්

2023 වර්ෂයේ දෙවන කාර්තුවේ දී සේවා ආර්ථික කටයුතු පෙර වර්ෂයේ දෙවන කාර්තුවට සාපේක්ෂව සියයට 0.8 ක පසුබැසීමක් වාර්තා කර ඇති අතර එහිදී 'මූල්‍ය සේවා' සියයට 18.8 ක පසුබැසීමක් වාර්තා කර ඇත. තව ද වෘත්තීය සේවා (සියයට 9.3), තොරතුරු තාක්ෂණ සේවා (සියයට 8.5) වශයෙන් පසුබැසීම් වාර්තා කර ඇත. එසේ ම 'විදුලි සංදේශ සේවා' (සියයට 4.4), 'සෞඛ්‍ය සේවා' (සියයට 2.6), 'දේපොළ වෙළඳාම් සහ නිවාස අයිතිය' (සියයට 2.5) සහ 'රක්ෂණ සේවා' (සියයට 1.3) වශයෙන් මෙම කාර්තුවේ දී පසුබැසීම් වාර්තා කර ඇත. මේ අතර ප්‍රධාන සේවා ආර්ථික කටයුතු කිහිපයක් ම මෙම කාර්තුවේ දී ධන වර්ධන වේගයන් වාර්තා කර ඇත. ඒවා අතර 'නවාතාත් හා ආහාර පාන සැපයීම' (සියයට 34.2), 'වැඩසටහන් සම්පාදනය සහ ගුවන්විදුලි හා රූපවාහිනී විකාශන කාර්යයන්' (සියයට 6.2), 'භාණ්ඩ හා මගීන් ප්‍රවාහනය සහ ගබඩාකරණ කටයුතු' (සියයට 5.4), 'තැපැල් හා කුරියර් සේවා' (සියයට 3.2), 'අධ්‍යාපනය' (සියයට 3.0), 'අනෙකුත් පෞද්ගලික සේවා' (සියයට 1.3) සහ 'නොග හා සිල්ලර වෙළඳාම' (සියයට 0.3) කැපී පෙනේ.

ජනලේඛන හා සංඛ්‍යාලේඛන දෙපාර්තමේන්තුව ප්‍රකාශ කරන පරිදි 2023 වර්ෂයේ දෙවන කාර්තුවේ දළ දේශීය නිෂ්පාදිත ඇස්තමේන්තු පිළිබඳ විස්තරාත්මක තොරතුරු දෙපාර්තමේන්තුවේ වෙබ් අඩවියේ පළ කර ඇත.

<http://www.statistics.gov.lk/NationalAccounts/StaticInformation/GDP2015>



පී.එම්.පී.අනුර කුමාර
අධ්‍යක්ෂ ජනරාල්

| ජනලේඛන හා සංඛ්‍යාලේඛන දෙපාර්තමේන්තුවේ දැක්ම | ජනලේඛන හා සංඛ්‍යාලේඛන දෙපාර්තමේන්තුවේ මෙහෙවර |
|-----------------------------------------------------------------------------------------------------------------------|-----------------------------------------------------------------------------------------------------------------------------------------------------------------------------------------------------------------------------------------------------------------------------|
| දේශීය සංවර්ධන අභිමතාර්ථ සාක්ෂාත් කරගැනීම සඳහා කාලීන තොරතුරු ලබා දීම තුළින් කලාපයේ පෙර ගමන්කරු බවට පත්වීම | ගෝලීයකරණ පසුබිමක් තුළ සමෘද්ධිමත් ජාතියක් බවට පත්වීම සඳහා නව තාක්ෂණය, සේවක කැපවීම සහ උපායශීලී නායකත්වය තුළින් කාලීන වූත් නිවැරදි වූත් දත්ත ලබා දීම මගින් වඩාත් ඵලදායී ලෙස දේශයෙහි සමාජ ආර්ථික සංවර්ධනයට දායක වීම |
| <p>📍 ජනලේඛන හා සංඛ්‍යාලේඛන දෙපාර්තමේන්තුව</p> <p>සංඛ්‍යාන මන්දිරය</p> <p>අංක.306/71,පොල්දූව පාර</p> <p>බත්තරමුල්ල</p> | <p>✉ info@statistics.gov.lk මෙය ජාතික ගිණුම් අංශයේ ප්‍රකාශනයකි.</p> <p>☎ +94 11 2147000</p> <p>📍 දෙවන මහල, ජනලේඛන හා සංඛ්‍යාලේඛන දෙපාර්තමේන්තුව</p> <p>✉ National.accounts@statistics.gov.lk</p> <p>🌐 statistics.gov.lk</p> <p>☎ +94 11 2147071</p> <p>📠 +94 11 2877938</p> |